

साार-समाचार

दुपहिया वाहन चोरी गैंग का खुलासा

व्यावर, (निसं)। पुलिस द्वारा कार्यवाही के दौरान 2 शांतिर वाहन चोरो बिराटिया कलाँ निवासी गौतम नायक पुत्र सपथ, नायक, उम्र 19 वर्ष, भीमगढ़ थाना रास हाल के. के. कॉलोनी बर निवासी नैराम पुत्र बंशीलाल, नायक उम्र 20 वर्ष को गिरफ्तार और 1 नाबालिग को निरूद्ध करते हुए 4 दुपहिया वाहन बरामद किए। जिला पुलिस अधीक्षक के निर्देशन में अतिरिक्त पुलिस अधीक्षक व वृताधिकारी वृत्त जैतारण के निकट सुरप्रबन्धन में थानाधिकारी पुलिस थाना बर 2 शांतिर वाहन चोरी की वारदात को खुलासा करते हुए 2 शांतिर वाहन चोरों को गिरफ्तार किये जाकर व 1 नाबालिग को निरूद्ध कर उनके कब्जे से 4 मोटर साईकिले बरामद करने में पुलिस को सफलता मिली है। गौरतलब है की मेगडडा निवासी कृपाराम पुत्र हजारीराम, मेघवाल ने रिपोर्ट दर्ज कर्वाई थी की 4 जुलाई रात्रि को उनकी मोटरसाईकिल हिरो होण्डा घर के सामने खड़ी थी जिसको चोर चोरी करके ले गये। प्रकरण दर्ज कर जिले में आये दिन हो रही चोरी की वारदातों पर अंकुश लगाने हेतु थाना स्तर पर एक विशेष टीम का गठन किया। घटना स्थल के आस पास के लोगों से पूछताछ, अन्य सूचना संकलन व तकनिकी डाटा विश्लेषण के आधार पर दो संदिग्ध को डिटैन कर पुलिस टीम द्वारा गहनता से पूछताछ करने पर चोरी की कई वारदातें करना स्वीकार किया। 2 शांतिर वाहन चोरों को गिरफ्तार व 1 नाबालिग को निरूद्ध कर उनके कब्जे से 4 मोटरसाईकिल बरामद कर ली गई। वाहन चोरों से पूछताछ जारी है और भी चोरी का खुलासा हो सकता है। बर थानाधिकारी ओमप्रकाश वर्मा की टीम में हेड कांस्टेबलसवाई सिंह, चेनाराम, कांस्टेबल होनाराम, गुलचंद, कमल, सुभाष, रामकेश आदि थे।

राज्य में सरकार नहीं सर्कस है : सिंघवी

भोलवाड़ा, (नि.सं.)। पूर्व कैबिनेट मंत्री चंद्रराज सिंघवी ने कहा कि राजस्थान में इस समय सरकार नहीं सर्कस चल रहा है, जिसके पास तरकश तो है परंतु तीर नहीं है, राजस्थान में मुख्यमंत्री बदले जाने की चर्चाओं पर सिंघवी ने कहा कि वो मर्यादाओं से बंधे हुए हैं इसलिए इस बारे में कुछ नहीं बोलेंगे। शुक्रवार को सर्किट हाऊस में स्थानीय वरिष्ठ पत्रकारों से हुई अनौपचारिक बातचीत में सिंघवी ने कहा कि राजस्थान में डबल इंजन सरकार का कामकाज जन आकांक्षाओं पर खरा नहीं उतरा है, अभी साढ़े तीन साल में सरकार को अपने कामकाज सुधारने होंगे तब प्रदेश में सरकार बदलने की परिपाटी टूटेगी। उन्होंने कहा कि सत्ता और संगठन के बेहतर तालमेल और सत्ता में ईमानदार लोगों को साझेदार बना कर बढ़िया परफॉर्मेंस देना होगा। मंत्रीमंडल में फेरबदल और किरोड़ी लाल मीणा जैसे वरिष्ठ मंत्री को उप मुख्यमंत्री बनाए जाने की संभावना जताई और कहा कि मीणा जमीन से जुड़े प्रभावशाली नेता हैं। वयोवृद्ध नेता सिंघवी ने बातचीत में अपने पुराने राजनैतिक सम्बंधों की चर्चा करते हुए कहा कि उन्होंने छ: दशक से ज्यादा लंबी राजनैतिक पारी खेली है। तब की राजनीति अलग थी और आज राजनीति का स्वरूप ही अलग है। उन्होंने देश की राजनीति में जैन समाज की घटती भागीदारी पर गहरी चिंता व्यक्त हुए कहा कि पूर्व मुख्यमंत्री वसुंधरा राजे के कार्यकाल में जैन समाज से चार मंत्री होते थे व आज जैन समाज से मंत्री मंडल में 1 मंत्री है।

छायादार व औषधीय पौधे रोपे

व्यावर, (निसं)। श्री वड्डमन शिक्षण समिति द्वारा संचालित श्री वड्डमन कन्या महाविद्यालय की एन.एस.एस. एवं रेंजर यूनिट के संयुक्त तत्वावधान में कॉलेज आयुक्तालय के आदेशानुसार महाविद्यालय प्राचार्य डॉ. आर.सी. लोढा के निर्देशन में राजस्थान सरकार की पर्यावरणीय पहल मिशन हरियाली राजस्थान के अंतर्गत वृक्षारोपण कार्यक्रम का आयोजन किया गया। इस अवसर पर प्राचार्य डॉ. आर. सी. लोढा ने मिशन की जानकारी देते हुए बताया कि स्थानीय प्रजातियों को महत्व देने के लिए एक जिला एक प्रजाति को प्राथमिकता देते हुए पौधारोपण किया जाना है। अतः स्वयंसेविका एवं रेंजर्स समूह को संबोधित करते हुए अधिक से अधिक पौधे लगाने हेतु छात्राओं को प्रेरित किया। एन.एस.एस. अधिकारी कोमल गुप्ता ने बताया कि संस्था के श्री नर्सिंग अग्रसेन जैन विद्यापीठ (नाज) के परिसर में नीम, जामुन, अमरूद, उमन, गुलमोहर, होलिस्टन आदि वृक्षों का रोपण किया गया। रेंजर्स प्रभारी राजकुमारी कुमावत ने छात्राओं को पर्यावरण संरक्षण के लिए कार्य करने की शपथ दिलाई। कार्यक्रम अधिकारी प्रीति शर्मा ने सभी का धन्यवाद ज्ञापित किया।

हरणी महादेव में श्रद्धालुओं का तांता

भोलवाड़ा, (नि.सं.)। पवित्र सावन का महिना आज से शुरू हो गया है। भोलवाड़ा शहर के प्रमुख धार्मिक स्थल हरणी महादेव में भोले के दर्शन के लिए हजारों की संख्या में भक्तों की भीड़ लगी। वहीं तिलस्वा और त्रिवेणी सहित जिलेभर में श्रद्धा और उत्साह का वातावरण रहा। शिवालयों को आज के लिए विशेष रूप से सजाया गया है। इस महिने से व्रत और त्योहारों की शुरुआत हो रही है। सावन का महोना शिव की अराधना के लिए सबसे उपयुक्त माना जाता है। इस दिन भगवान शिव की पूजा अर्चना की जाती है। भगवान शिव के अलावा यह महोना माता पार्वती की पूजा के लिए उपयुक्त माना जाता है। ऐसा कहा जाता है कि जो भक्त इस महिने में माता पार्वती और भगवान शिव की पूजा करते हैं उन्हें भोले बाबा की असीम कृपा मिलती है। सावन का पहला सोमवार को 14 जुलाई को होगा। सावन के महिने में भगवान शिव का रुद्राभिषेक किया जाता है। कहते हैं अलग-अलग चीजों से रुद्राभिषेक करने से भगवान शिव प्रसन्न होते हैं। भोलवाड़ा में सावन के पहले दिन भक्त में काफी उत्साह देखा गया। कई मिलों दूर पैदल चलकर भक्त हरनी महादेव पहुंच रहे हैं, जहाँ दर्शनों के लिए लम्बी-लम्बी कतारें लगीं। हरणी महादेव में मेले का माहौल हो रहा है। पुलिस और प्रशासन ने सावन माह का देखते हुए सुरक्षा के पुख्ता इंतजाम भी किये।

मीरा महोत्सव 30 से, तैयारी पर चर्चा की

मेड़ता सिटी, (निसं)। मेड़ता में 30 जुलाई से 6 अगस्त तक होने वाले मीरा महोत्सव की तैयारियों शुरू हो गई हैं। प्राप्त जानकारी के अनुसार मीडिया प्रभारी सुनील पुरी ने बताया कि शुक्रवार शाम 4 बजे मंदिर परिसर में मीटिंग आयोजित की गई। मीटिंग में टेंट, लाइट, डेकोरेशन, बैंड आदि को लेकर टेंडर आवेदन लिए गए। इस दौरान सचिव रवि कर्मडिया ने महोत्सव में व्यवस्थाओं की जानकारी देते हुए टेंडर की शर्तें विस्तार से जानकारी देते हुए कहा कि जिसके टेंडर की राशि कम होगी और बेहतर सेवा भाव से कार्य करेगा उसको सेवा का मौका दिया जाएगा। वहीं भंडारपाल फकीर चंद शर्मा ने आवेदकों को महोत्सव के दौरान जारी किए जाने वाले कार्य को विस्तार से जानकारी देते हुए सभी आवेदकों को समिति द्वारा आवश्यकतानुसार कार्य करने हेतु कार्य करने की हिदायत दी। अध्यक्ष जितेंद्र गहलोत ने कहा जो टेंडर आवेदन कर्ता महोत्सव में कार्य भगवान श्री चारभुजा नाथ व भक्त शिरोमणि मीराबाई के प्रति श्रद्धा भाव से कार्य करें। इस दौरान अध्यक्ष जितेंद्र गहलोत, पवन परतानी, कैलाश गौड़, उपाध्यक्ष सुशील दिवाकर, हेमंत सामरिया, फकीर चंद, मुकेश घांची, कैलाश चंद पुजारी, मुकेश सेवग, राजू सेन, सुधीर ओझा, ललित लहरिया, दशरथ सारस्वत सहित कई जने मौजूद रहे।

प्री-लिटिगेशन समिति की बैठक हुई

अजमेर, (कासं)। राजस्थान लोक सेवा आयोग सदस्य लेफ्टिनेंट कर्नल (से.नि) केसरी सिंह की अध्यक्षता में प्री-लिटिगेशन समिति की 31 वीं बैठक शुक्रवार को आयोजित की गई। बैठक में 6 प्रकरणों पर विचार कर निस्तारित किया गया। आयोग सचिव श्री रामनिवास मेहता भी इस दौरान बैठक में उपस्थित रहे। आयोग की संयुक्त सचिव बाला श्रीमाली ने बताया कि आयोग द्वारा आयोजित की जाने वाली विभिन्न भर्ती परीक्षाओं में अभ्यर्थियों द्वारा भिन्न-भिन्न प्रकरणों में माननीय न्यायालय की शरण ली जाती है। इनमें आयोग को भी पक्षकार बनना पड़ता है। इसके दृष्टिगत आयोग द्वारा बढ़ते वादकरण को कम करने के लिए 1 मार्च 2019 को आयोग स्तर पर प्री-लिटिगेशन समिति का गठन किया गया था। अभी तक आयोजित बैठकों में समिति द्वारा कुल 557 प्रकरणों का निस्तारण किया जा चुका है।

इतिहास विषय की मुख्य सूची जारी

अजमेर, (कासं)। राजस्थान लोक सेवा आयोग द्वारा प्राध्यापक-विद्यालय (संस्कृत शिक्षा विभाग) प्रतियोगी परीक्षा-2024 अंतर्गत इतिहास विषय के पद को लेकर पात्रता जांच एवं दस्तावेज सत्यापन उपरांत मुख्य सूची जारी कर दी गई है। प्राप्त जानकारी के अनुसार इस संबंध में विस्तृत सूचना आयोग की वेबसाइट पर उपलब्ध है। आयोग सचिव ने बताया कि उक्त परीक्षांतर्गत 22 अप्रैल 2025 को इतिहास विषय के लिए जारी विचारित सूची में अस्थाई रूप से सम्मिलित अभ्यर्थियों की पात्रता जांच एवं दस्तावेज सत्यापन का कार्य संबंधित विभाग द्वारा किया गया। पात्रता जांच उपरांत उक्त विषय के विज्ञापित पद के विरुद्ध 1 अभ्यर्थी को मुख्य सूची में सफल घोषित किया गया है।

नसीराबाद को स्वच्छ व सुंदर बनाना प्राथमिकता : डॉ. गुप्ता

अजमेर/ नसीराबाद, कासं)। नसीराबाद को स्वच्छ व सुंदर बनाने के लिए छावनी परिषद नसीराबाद के मुख्य अधिशाषी अधिकारी डॉक्टर नीतिश गुप्ता ने छावनी परिषद कार्यलय में शुक्रवार को प्रेस वार्ता आयोजित कर तीन चरणों में छावनी क्षेत्र से हटाए गए अतिक्रमण के बारे में विस्तार से बताया। उन्होंने बताया की छावनी प्रशासन द्वारा नागरिक क्षेत्र में अतिक्रमण की गई छावनी की लगभग 5.5 एकड़ भूमि को तीन चरणों में अतिक्रमण मुक्त करवाया गया है तथा जल्द ही दो चरण में मुख्य बाजार के अतिक्रमण सहित अन्य

अतिक्रमण भी हटाया जाएगा। डॉ. नीतिश गुप्ता ने आगे की योजना साझा करते हुए जानकारी दी कि वह दो चरणों में बचे हुए, अतिक्रमण को भी हटाएंगे और लगभग तीन चरणों में जितनी भूमि अतिक्रमण मुक्त हुई है, बाकी दो चरणों में उतनी ही भूमि अतिक्रमण मुक्त होने की पूरी संभावना है।

डॉ नीतिश गुप्ता ने बताया कि अतिक्रमण हटाने की दिशा में पहले चरण में लारी रोड/ रामसर रोड से गौशाला तक का मार्ग लिया गया तथा इससे पहले एकेडमिक निदेशक राकेश स्वामी को भी हटाया जा चुका है।

माशिबो की कक्षा 12वीं की पुस्तक आजादी के बाद का स्वर्णिम भारत के 10 अध्यायों में महात्मा गांधी,

मुक्त करवाया गया।

दूसरे चरण में रोडवेज बस स्टैंड तथा मिशन कंपाउंड के पास से अवैध अतिक्रमण हटाए गए तथा तीसरे चरण में उपखंड कार्यालय, छावनी परिषद कार्यालय परिसर के निकट से होते हुए नेताजी स्कूल और उसके आस पास के क्षेत्र को अतिक्रमण मुक्त करवाया गया।

डॉ गुप्ता ने पत्रकारों को जानकारी देते हुए बताया कि अब जो भूमि अतिक्रमण से मुक्त कर्वाई गई है उस पर किसी भी प्रकार से देवारा अतिक्रमण नहीं होने दिया जाएगा तथा जो भूमि अतिक्रमण से मुक्त हुई है उस

भूमि पर सौंदर्यकरण कर्वाते हुए विकास के कार्य किए जाएंगे।

अगले दो चरणों के बारे में सीईओ गुप्ता ने बताया की चौथे चरण के तहत नसीराबाद के मुख्य मार्ग में होने वाले अतिक्रमणों को हटाया जाएगा तथा उसके बाद पांचवें और अंतिम चरण में जिन स्थानों पर अतिक्रमण है और जो पूर्व में नहीं हटाए गए उन्हें हटाया जाएगा।

डॉ गुप्ता ने कहा कि नसीराबाद को स्वच्छ और सुंदर बनाना उनकी प्राथमिकता है और वह इसी उद्देश्य से काम कर रहे हैं।

माशिबो की 12 वीं की पुस्तक स्वर्णिम भारत पर घमासान, अधिकारी ए.पी.ओ.

अजमेर, (कासं)। राजस्थान माध्यमिक शिक्षा बोर्ड की कक्षा 12वीं की वैकल्पिक विषय की पुस्तक आजादी के बाद का स्वर्णिम भारत को लेकर प्रदेश की राजनीति और शैक्षिक विवाद के बीच उलझ गई है। शिक्षा मंत्री दिवाकर के दिशा निर्देशों पर बोर्ड सचिव कैलाश चंद्र शर्मा ने आदेश जारी कर पुस्तक संपादन प्रभारी सीनियर

असिस्टेंट डायरेक्टर दिनेश कुमार ओझा को एपीओ कर कार्य मुक्त कर दिया है। एपीओ के दौरान मुख्यालय शिक्षा निदेशालय बीकानेर रखा गया है। इससे पहले एकेडमिक निदेशक राकेश स्वामी को भी हटाया जा चुका है।

माशिबो की कक्षा 12वीं की पुस्तक आजादी के बाद का स्वर्णिम भारत के 10 अध्यायों में महात्मा गांधी,

पंडित नेहरू तथा इंदिरा गांधी सहित कांग्रेस शासनकाल की उपलब्धियों का विस्तार से उल्लेख किया है, जबकि 2014 से वर्तमान तक के प्रधानमंत्री नरेंद्र मोदी के कार्य काल में हुए निर्णयों, स्वच्छ भारत, डिजिटल इंडिया, जी 20 शिखर सम्मेलन, जम्मू कश्मीर से धारा 370 के हटाना, राम मंदिर आदि का संक्षिप्त उल्लेख मात्र है। सत्र 2025-

26 के लिए 4.90 लाख प्रतियां छपकर राज्य पाठ्य-पुस्तक मंडल द्वारा 19 हजार 700 सरकारी और निजी संबद्ध विद्यालयों में भेजी जा चुकी थीं। 80 फीसदी किताबें विद्यार्थियों तक पहुंच गईं। शिक्षामंत्री मदन दिवाकर ने किताब राजनीतिक दृष्टि से दुष्प्रेरित और तथ्यात्मक असंतुलन युक्त बताते हुए वितरण पर रोक लगा दी।

जल संसाधन मंत्री रावत ने लोगों की समस्याएं सुनी

अजमेर, (कासं)। जल संसाधन मंत्री एवं पुष्कर विधायक सुरेश सिंह रावत ने शुक्रवार को अपने मुहाम्मी निवास पर आमजन के अभाव-अभियोग (समस्याएं एवं शिकायतें) सुनी। क्षेत्रवासियों ने मंत्री रावत से सीधे संवाद कर अपनी व्यक्तिगत, सामाजिक एवं विभागीय समस्याएं उनके समक्ष रखीं।

मंत्री रावत ने संवेदनशीलता के साथ प्रत्येक व्यक्ति की बात को ध्यानपूर्वक सुना और संबंधित विभागों के अधिकारियों से मौके पर ही फोन वार्ता कर समाधान हेतु निर्देश जारी किए। उन्होंने स्पष्ट रूप से कहा कि 'जनता की सेवा ही मेरे जीवन का उद्देश्य है और जनप्रतिनिधि का सबसे बड़ा धर्म यही है कि वह हर जरूरतमंद तक पहुंचे और उसकी पीड़ा को दूर करे।'

इस जनसुनवाई के दौरान पानी, सड़क, बिजली, राजस्व, सामाजिक सुरक्षा पेंशन, विधवा सहायता, पीएम

आवास योजना, ग्रामीण विकास, शिक्षा तथा स्वास्थ्य सेवाओं से जुड़ी अनेक समस्याएं सामने आईं।

मंत्री रावत ने अधिकारियों को निर्देशित किया कि सभी प्रकरणों का शीघ्र निस्तारण कर आमजन को राहत दी जाए।

मंत्री रावत ने यह भी कहा कि सरकार 'सबका साथ, सबका विकास और सबका विश्वास' की भावना से कार्य कर रही है और राज्य सरकार की जनकल्याणकारी योजनाओं का लाभ अंतिम व्यक्ति तक पहुंचे, यह हमारी प्राथमिकता है।

उन्होंने मौके पर ही कई मामलों में आवेदन स्वीकृत कर अग्रिम कार्यवाही हेतु अधिकारियों को अप्रेषित किए।

जनसुनवाई के दौरान क्षेत्रीय कार्यकर्ता, स्थानीय जनप्रतिनिधि, वरिष्ठ नागरिक, महिला प्रतिनिधि एवं युवा भी बड़ी संख्या में उपस्थित रहे।

| भारत सरकार | |
|--|--------------------------------------|
| युवा मामले और खेल मंत्रालय | |
| युवा मामले विभाग | |
| शास्त्री भवन नई दिल्ली | |
| संख्या-1-12011/1/2025-NPYAD | 12.07.2025 |
| युवा कार्यक्रम एवं खेल मंत्रालय, साहसिक कार्य के क्षेत्र में उत्कृष्ट उपलब्धियों के लिए सर्वोच्च राष्ट्रीय सम्मान, तेजजिंग नोर्गे राष्ट्रीय साहसिक पुरस्कार 2024 के लिए नामांकन आमंत्रित करता है। इस पुरस्कार का उद्देश्य उन व्यक्तियों को सम्मानित करना है जिन्होंने जल, धूल और बाद, तीनों ही क्षेत्रों में असाधारण साहस, कोशल और साहसिक भावना का प्रदर्शन किया है, साथ ही साहसिक कार्य के क्षेत्र में आजीवन और विशिष्ट योगदान दिया है। | |
| पुरस्कार, पात्रता मानदंड, दिशा-निर्देश आदि के बारे में विवरण पोर्टल (https://awards.gov.in) या युवा मामले और खेल मंत्रालय की वेबसाइट (https://yas.nic.in) के 'नवीनतम समाचार' अनुभाग के माध्यम से प्राप्त किया जा सकता है। | |
| पात्र व्यक्तियों को केवल भारत सरकार पुरस्कार पोर्टल (http://awards.gov.in) के माध्यम से ही अपना नामांकन प्रस्तुत करने के लिए प्रोत्साहित किया जाता है। नामांकन प्रस्तुत करने की अंतिम तिथि 15 जुलाई 2025 है। | |
| CBC 47107/11/0005/2526 | सचिव के तहत, युवा मामले विभाग |



विकसित भारत का संकल्प

युवा सामर्थ्य से हुआ सशक्त

युवाओं को सरकारी नौकरी देने के लिए

रोजगार मेला

51,000 से अधिक चयनित अभ्यर्थियों को देशभर में 47 स्थानों पर आयोजित समारोहों में नियुक्ति पत्रों का वितरण

प्रधानमंत्री नरेन्द्र मोदी के द्वारा

📅 शनिवार, 12 जुलाई, 2025 | 🕒 प्रातः 11:00 बजे

(वीडियो कॉन्फ्रेंसिंग के माध्यम से)



भारत सरकार और सहयोगी राज्य सरकारों द्वारा मिलकर रोजगार के अवसरों का निरंतर हो रहा सृजन



समान अवसरों के लिए 13 क्षेत्रीय भाषाओं में भर्ती परीक्षाओं की सुविधा



i-GOT कर्मयोगी पोर्टल पर 2800 से अधिक उच्च गुणवत्तायुक्त पाठ्यक्रमों से 1.21 करोड़ से अधिक सरकारी कर्मचारी प्राप्त कर रहे प्रशिक्षण



ऑनलाइन सिस्टम से खाली पदों और भर्ती प्रक्रिया की निरंतर निगरानी



पारदर्शी नियुक्ति प्रक्रिया सुनिश्चित एवं पेपर लीक के खिलाफ कड़ा कानून लागू



डीडी न्यूज पर कार्यक्रम का सीधा प्रसारण देखें

प्रशिक्षण सम्बन्धी अधिक जानकारी के लिए कर्मयोगी मॉड्यूल वेबसाइट <https://igotkarmayogi.gov.in> पर जाएं या क्यू आर कोड को स्कैन करें



हमें फॉलो करें f x v o